

आठ से शुरू होगी हिंदी विभाग की कक्षा

मेदिनीनगर. बुधवार को जीएलए कॉलेज के हिंदी विभाग के विभागीय समिति की बैठक हुई. इसकी अध्यक्षता नीलांबर-पीतांबर विश्वविद्यालय हिंदी विभाग के अध्यक्ष प्रो. रामानुज प्रसाद शर्मा ने की. बैठक में सत्र 2017-19 में 8 दिसंबर से सीबीसीएस स्नातकोत्तर प्रथम सेमेस्टर हिंदी की कक्षा संचालित करने पर विचार विमर्श किया गया. बैठक में तय किया गया कि प्रथम सेमेस्टर हिंदी की कक्षाएं प्रत्येक कार्य दिवस पर प्रतिदिन साढ़े दस बजे से शुरू होगी. प्रतिदिन तीन कक्षाएं संचालित होगी. मालूम हो कि इस सत्र से एनपी विवि में स्नातकोत्तर में सीबीसीएस पाठ्यक्रम लागू किया गया है. इस पाठ्यक्रम के प्रावधानों के मुताबिक प्रत्येक पत्र में उपस्थिति एवं

सेमिनार में सहभागिता पर तीस अंक निर्धारित है. प्रत्येक पत्र में लिखित परीक्षा के लिए 70 अंक निर्धारित है. प्रथम सेमेस्टर के समापन के बाद विवि स्तर पर लिखित परीक्षा ली जायेगी. लेकिन प्रथम सेमेस्टर में ही विभाग स्तर पर दो आंतरिक परीक्षाएं भी होंगी. दूसरे, तीसरे व चौथे सेमेस्टर की संरचना इसी तरह है. सीबीसीएस पाठ्यक्रम लागू होने के बाद अब विद्यार्थियों को नियमित कक्षा करना अनिवार्य हो गया है. बैठक में तय किया गया कि आठ दिसंबर से शुरू हो रहे कक्षा में ही विद्यार्थियों को नये पाठ्यक्रम व उससे संबंधित पुस्तकों की जानकारी एवं आंतरिक परीक्षा की तिथि बतायी जायेगी. बैठक में डॉ मंजू सिंह, डॉ कुमार बीरेंद्र, डॉ सुरेश साहू आदि मौजूद थे.